قبروں پر تغییرات کی محرمت اور شیخ محمد بن عبد الوہاہے کی دعوت سے متعلق شبہات اور انکار د

[الأردية - أردو-Urdu]





فتوى: اسلام سوال وجواب سائث

8003

ترجمه: اسلام سوال وجواب سائك

مر اجعه و تنسيق:عزيزالرحمن ضياءالله سنابلي

شبهات حول تحريم البناء على القبور ودعوة الشيح محمد بن عبد الوهاب وردها





فتوى: موقع الإسلام سؤال وجواب

BOB

ترجمة: موقع الإسلام سؤال وجواب

مراجعة وتنسيق:عزيز الرحمن ضياء الله السنابلي

215154: قبروں پر تغمیرات کی حرمت اور شیخ محمہ بن عبد الوہاب کی دعوت سے متعلق شبہات اور انکار د

سوال: حدیث میں ہے کہ نبی صلی الله علیہ وسلم نے علی بن ابی طالب كوفرمايا تهاكه: (أَنْ لَا تَدَعَ تِمْثَالًا إِلَّا ظَمَسْتَهُ ، وَلَا قَبْرًا مُشْرِفًا إِلَّا سَوَّيْتَهُ)"كسى بهي اونچي قبر كوبرابر کئے بغیر مت چپوڑنا" لیکن کچھ جماعتیں اولیائے کرام کے مارے میں غلو کرتے ہوئے کہتی ہیں کہ: جن قبروں کو برابر کرنے کا حکم دیا گیا تھا وہ کچھ یہودیوں اور عیسائیوں کی قبریں تھیں، اور انہی کے بارے میں مشہور تھا کہ وہ قبر ہی کے اویر اونچی تعمیرات کرتے ہیں ، جبکہ ہم قبر کے اویر نہیں بناتے ، بلکہ ہم تو قبر کو چھوتے تک نہیں ہیں، ہم تو صرف قبر کے ارد گرد تغمیر کرتے ہیں، چنانچہ قبر کے اوپر صرف حیمت ہی ہوتی ہے،

اور بیہ حرام نہیں ہے؛ کیونکہ آپ صلی اللہ علیہ وسلم کی قبر مبارک بھی اسی انداز سے بنی ہوئی ہے۔ یہ لوگ اس حدیث کو بھی دلیل بناتے ہیں جس میں آپ صلی اللہ علیہ وسلم نے شام اوريمن كيليّے تو دعا فرمائي، ليكن [مجد]كيليّے دعانہيں فرمائي، آپ صلی اللّٰہ علیہ وسلم سے درخواست کی گئی: " جہارے مجد کے لئے بھی [دعا فرمائیں "[۔۔۔ تو آپ صلی اللہ علیہ وسلم نے فرمایا: (یہاں شیطان کاسینگ ظاہر ہو گا(،اور انکا کہناہے کہ اس سینگ سے مراد محمد بن عبد الوہاب نحدی ہیں، جو یہ تمام باتیں لیکر آئے،اور انہیں شرک کہہ دیا، بہلوگ محمد بن عبدالوہاب نجدی کے پیرو کاروں کو رافضی کہتے ہیں، اور یہ بھی تہت لگاتے ہیں کہ انہوں نے امت کو گمر اہ کر کے رکھ دیا، انہی لو گوں نے شرک کا دائرہ اتناوسیع کیا کہ بہت سی عبادات کو بھی شرک کہہ دیا، اور ان کے مطابق یہ عادت رافضی لو گول کی

-4

آپ اس بارے میں کیا کہیں گے؟

بتاريخ 18-12-2014 كونشر كيا گيا

جواب

الحمدللد:

اول:

مسلم: (٩٢٩) ميں ہے كہ ابو ہيّان اسدى كہتے ہيں كہ: مجھے على بن ابى طالب رضى الله عنه نے كہا: "كيا ميں تمہيں ايسے كام كيلئے ارسال نہ كروں جس كام كيلئے نبى صلى الله عليه وسلم نے مجھے ارسال كيا تھا؟ [مجھے آپ صلى الله عليه وسلم نے فرمايا تھا:

(أَنْ لَا تَدَعَ تِمْثَالًا إِلَّا طَمَسْتَهُ ، وَلَا قَبْرًا مُشْرِفًا إِلَّا سَوَّيْتَهُ)

"کسی بھی مورتی کومٹائے بغیر اور کسی بھی اونچی قبر کوبرابر کئے بغیر مت چھوڑنا)"

نووى رحمه الله كهتے ہيں:

"اس حدیث میں یہ بات ہے کہ: قبر بناتے ہوئے سنت یہ ہے کہ زمین سے زیادہ او نچی نہ کی جائے، اور نہ ہی اسکی کوہان بنائی جائے، بلکہ ایک بالشت کے برابر او نچی کی جائے اور برابر کردی جائے، یہی امام شافعی رحمہ اللہ اور انکی موافقت کرنے والے علائے کرام کا موقف ہے، جبکہ قاضی عیاض رحمہ اللہ نانا کے اکثر علائے کرام سے یہ نقل کیا ہے کہ قبر کی کوہان بنانا

افضل ہے، اور یہ موقف امام مالک رحمہ الله کا ہے"۔ انہی (شرح النووي علی مسلم:۷/ ۳۶)

اور ملّا على قارى رحمه الله كهتے ہيں كه:

'' علمائے کرام کا کہنا ہے کہ: ایک بالشت تک قبر کو بلند کرنا مستحب ہے، اور اس سے زیادہ بلند کرنا مکروہ ہے، جبکہ زیادہ بلند کو ڈھانا ہے؟ اس کو ڈھانا ہے؟ اس بارے میں اختلاف ہے، چنانچہ کچھ سختی کرتے ہوئے کہتے ہیں بارے میں اختلاف ہے، چنانچہ کچھ سختی کرتے ہوئے کہتے ہیں کہ: [زمین کے برابر کر دیا جائے] اور انکا یہ کہنا حدیث کے الفاظ کے [یعنی علی رضی اللہ عنہ کی گزشتہ روایت کے آزیادہ قریب ہے۔

اور ابن ہمام رحمہ اللہ کہتے ہیں کہ: اس حدیث کو لوگوں کے اس عمل پر محمول کیا جائے گا، جس میں وہ قبروں پر بلند تعمیرات کرتے تھے، اس سے ہماری مرادیہ نہیں ہے کہ قبر کی

کوہان بنائی جائے، بلکہ زمین سے اتنی بلند ہو کہ نظر آئے[کہ بیہ قبر ہے] اور زمین کے دیگر حصول سے امتیاز ہوسکے"۔ انہی (مرقاۃ المفاتیح:۳/ ۱۲۱۲)

اور شیخ ابن بازر حمه الله کہتے ہیں کہ:

"حدیث کے الفاظ [برابر کر دینا] کا مطلب یہ ہے کہ تم [قبر پر بن عمارت کو] توڑ کر منہدم کر دینا، اور زمین کے برابر کر دینا، چنانچہ صرف قبر کی علامت کے طور پر صرف ایک بالشت اونچی رہنے دینا، اللہ تعالی نے اسی طرح قبریں بنانے کی اجازت دی ہے، کہ زمین سے ایک بالشت کے برابر ہی بلند کی جائے تا کہ یہ معلوم ہو سکے کہ یہاں قبر ہے، اور قبر کو قدموں سے روند نے اور اہانت سے بچایا جاسکے، اور ان پر کچھ تغمیر نہ کیا جائے "۔ انہی اور اہانت سے بچایا جاسکے، اور ان پر کچھ تغمیر نہ کیا جائے "۔ انہی (فاوی نور علی الدرب : ۲ / ۳۲۹)

یہ دعویٰ کرنا کہ قبروں کو برابر کرنے کا تھم یہود ونصاریٰ کی قبروں کو برابر کرنے کا تھم یہود ونصاریٰ کی قبروں کیساتھ مختص تھا، یہ دعویٰ ہی باطل ہے، اسکی درج ذیل وجوہات ہیں:

ا۔سب سے پہلے میہ کہ آپ صلی اللہ علیہ وسلم کا تھم عام ہے، اور شخصیص کیلئے دلیل کی ضرورت ہے، جبکہ اس پر کوئی دلیل نہیں ہے، بلکہ اس تخصیص سے متصادم دلیل ملتی ہے، چنانچہ آب صلى الله عليه وسلم كافرمان: (لَا تَدَعَ تِمْثَالًا إِلَّا طَمَسْتَهُ ، وَلَا قَبْرًا مُشْرِفًا إِلَّا سَوَّيْتَهُ) مِن [تِمْثَالاً] اور [قَبْرًا] نکرہ ہیں جو کہ نہی کے سیاق میں آئے ہیں، جس کی وجہ سے بیہ حكم ہر قبركيلئے ہے، كيونكه نكرہ اگر نفي يانہي كے سياق ميں آئے تو عموم کا فائدہ دیتا ہے، جیسا کہ فرمان باری تعالی ہے: ﴿وَلَا تَقُولَنَّ لِثَيْءٍ إِنِّي فَاعِلُّ ذَلِكَ غَدًا * إِلَّا أَنْ يَشَاءَ اللَّهُ﴾ [الكهف: ٢٣- ٢٣] [اس آيت مين [لشِّيءَ] نكره نفي كے

سیاق میں ہے جو کہ عموم کا نقاضا کرتا ہے۔ [مترجم]

اور ایسے ہی ﴿وَلَا تَدْعُ مَعَ اللّهِ إِلَهًا آخَى ﴿ [القصص: ٨٨]

یہاں پر بھی [اِلَهًا] کا لفظ نکرہ نفی کے سیاق میں ہے جو کہ عموم کا
نقاضا کرتا ہے۔ [مترجم]

اور قرافی رحمہ اللہ کہتے ہیں کہ: ''نہی کے سیاق میں نکرہ ایسے ہی ہے جیسے نفی کے سیاق میں ہو تا ہے، یعنی عموم کافائکہ ہ دیتاہے''۔انہی (الفروق: ۱/ ۱۹۱)

٢ مسلم: (٩٦٨) مين الله حديث سے بالكل متصل پہلے يہ ہے كه: ثمامه بن شُفَى كہتے ہيں كه: (كُنَّا مَعَ فَضَالَةَ بْنِ عُبَيْدٍ بِأَرْضِ الرُّومِ بِرُودِسَ ، فَتُوفِيِّ صَاحِبٌ لَنَا ، فَأَمَرَ فَضَالَةُ بْنُ عُبَيْدٍ بِقَبْرِهِ فَسُوِّيَ ، ثُمَّ قَالَ : سَمِعْتُ فَضَالَةُ بْنُ عُبَيْدٍ بِقَبْرِهِ فَسُوِّيَ ، ثُمَّ قَالَ : سَمِعْتُ

رَسُولَ اللهِ صَلَّى اللهُ عَلَيْهِ وَسَلَّمَ يَأْمُرُ بِتَسْوِيَتِهَا)

"ہم فضالہ بن عبید رضی اللہ عنہ کے ساتھ رومی علاقے [ردوس] میں سے، تو ہمارا ایک ساتھی فوت ہو گیا، تو ہمیں فضالہ بن عبید رضی اللہ عنہ نے اسکی قبر برابر کرنے کا حکم دیا، اور پھر کہا کہ:" میں نے رسول اللہ صلی اللہ علیہ وسلم کو فرماتے ہوئے ساتھا کہ آپ قبروں کو برابر کرنے کا حکم دیتے تھے"۔

تویہ ایک صحابی کا فعل ہے ، جو انہوں نے ایک مسلمان کی قبر کساتھ کیا ہے ، جسکی وجہ یہی تھی کہ انہوں نے رسول اللہ صلی اللہ علیہ وسلم کے تھم سے تمام قبروں کو برابر کرنے کا مطلب یہی سمجھاتھا۔

سل اگریہ حکم صرف یہود ونصاری کی قبروں کو زمین کے برابر
کرنے کیساتھ مختص ہوتا تو کہنے والا یہ بھی کہہ سکتا ہے کہ:
تصاویر اور مور تیاں مٹانے کے متعلق حکم بھی انہیں کے ساتھ
خاص ہے، کیونکہ دونوں احکامات ایک ہی حدیث میں اکٹھ وارد
ہوئے ہیں، اور یہ بات بالکل باطل ہے، اہل علم میں سے کسی کا
بھی یہ موقف نہیں ہے۔

دوم: قبر پر تعمیراتی کام چاہے قبر کے ارد گرد ہویا قبر کے اوپر ہر دوصورت میں حرام ہے، کیونکہ یہ قبروں کی تعظیم میں شامل ہے، اور میہ شرک کیلئے راہ ہموار کرتاہے۔

چنانچہ نبی صلی اللہ علیہ وسلم یاکسی بھی صحابی سے یہ ثابت نہیں ہے کہ انہوں نے قبرول پر تغمیر کا حکم دیا ہو، اور ان پر مزار یا عمار تیں بنانے کا حکم بھی نہیں دیا، بلکہ آپ صلی اللہ علیہ

وسلم اور صحابہ کرام سے اس چیز کی ممانعت ثابت ہے، آج بھی بقیع میں صحابہ کرام کی قبریں سب لوگوں کیلئے عیاں ہے، کوئی قبر بھی اونچی نہیں ہے، اور ان کے ساتھ کسی قشم کا کوئی مزار وغیرہ بھی نہیں ہے۔

اور نبی صلی الله علیه وسلم کی قبر مبارک کا معامله آپ صلی الله علیه وسلم اور بدایت یافته خلفائ راشدین کی سنت پر بر کھتے ہیں، چنانچه مخالفین کو کہاجائے گا:

اگر قبر نبوی پر تعمیراتی کام سنت ہوتا تو آپ صلی اللہ علیہ وسلم اور آپکے خلفائے راشدین اس کا حکم ضرور دیتے، لیکن حقیقت اس کے بالکل برعکس ہے، کیونکہ مسلمانوں نے نبی صلی اللہ علیہ وسلم اور آپ کے دوساتھیوں کی قبر پر اس لئے تعمیر کی کہ انہوں نے مسجد کی توسیع کیلئے قبر پر ایک دیوار بنائی، تا کہ

عوام الناس قبر نبوی کو سجدہ گاہ نہ بنالیں، اور جاہل لو گوں کیلئے فتنہ نہ ہے۔

چنانچ بخارى: (۱۳۹۰) اور مسلم: (۵۲۹) میں عائشہ رضى الله عنها سے مروى ہے كہ آپ صلى الله عليه وسلم نے اپنے مرض الموت میں فرمایا تھا: (لَعَنَ اللّهُ الْمَيهُودَ وَالنَّصَارَى الْحَوْدُ وَالنَّصَارَى الْحَدُوا قُبُورَ أَنْبِيَائِهِمْ مَسَاجِدَ) ، لَوْلاَ ذَلِكَ أُبْرِزَ قَبْرُهُ ، غَيْرَ أَنْهُ خَشِيَ - أَوْ خُشِيَ - أَنْ يُتَّخَذَ مَسْجِدًا)

"الله تعالی یهود ونصاری پر لعنت فرمائے جنہوں نے انبیائے کرام کی قبروں کو مسجدیں بنالیا"، اگر اس چیز کا اندیشہ نہ ہوتا تو آپ صلی الله علیہ وسلم کی قبر بھی سب کیلئے عیاں ہوتی،

لیکن اس بات کااندیشہ تھا کہ کہیں آپ کی قبر کو بھی سجدہ گاہ نہ بنالیاجائے۔

اور نووي رحمه الله کهتے ہیں:

" علمائے کرام کہتے ہیں کہ: نبی صلی اللہ علیہ وسلم نے اپنی پاکسی اور کی قبر کو بھی سجدہ گاہ بنانے سے منع فرمایا تھا، اس لئے کہ کہیں لوگ تعظیم نبوی میں غلوسے کام لیں اور فتنے میں نہ پڑ جائیں، جو کہ بسااو قات انسان کو کفرتک بھی پہنچا سکتا ہے، حبیسا کہ گزشتہ اقوام کیساتھ ایساہو بھی چکاہے۔ اور جب صحابه کرام رضی الله عنهم ، اور تابعین کرام کو مسلمانوں کی تعداد زیادہ ہونے کے باعث مسجد نبوی میں توسیع کی ضرورت پیش آئی ، اور توسیع امہات المؤمنین کے گھروں تک پہنچ گئی ، جن میں عائشہ رضی اللہ عنہا کا حجرہ بھی تھا، جو کہ رسول الله صلى الله عليه وسلم اور آيكے دوسانھيوں ابو بكر وعمر

رضی اللہ عنہما کا مد فن بھی ہے، تو انہوں نے قبر کے ارد گر د چاروں طرف دیوار بنادی تا کہ مسجد سے قبر نظر نہ آئے،اور کہیں عوام اسی طرف متوجہ ہو کر نمازیں نہ پڑھنے لگیں، اور حرام کام کاار تکاب نہ کریں، پھراس کے بعد انہوں نے شالی جانب کے دونوں کناروں سے دیوار کو تھوڑا سا موڑ دیا، اور انہیں اتنا بڑھایا کہ دونوں شالی کناروں سے آنے والی دیوار س آپس میں مل گئیں، یہ انہوں نے اس لئے کیا کہ کوئی بھی قبر کی طرف قبلہ رخ نہ ہو، اسی لئے حدیث کے آخر میں کہا:" اگر اس چیز کا اندیشه نه ہو تا تو آپ صلی الله علیه وسلم کی قبر بھی کھول دی جاتی، لیکن اس بات کا اندیشہ تھا کہ کہیں آپ کی قبر كو بھی سجدہ گاہ نہ بنالیا جائے''۔انتہی (شرح النووي على مسلم :۵/ ۱۴/)

شيخ الاسلام ابن تيميه رحمه الله كهتے ہيں كه:

" نبی صلی الله علیه وسلم نے اپنی امت کو کسی بھی نبی، یا ولی چاہے اہل بیت میں سے ہو پاکسی اور میں سے کسی بھی فرد کی قبر یر تغمیراتی کام کی اجازت نہیں دی، نه مسجد بنانے کی اور نه ہی مزار بنانے کی، اور آپ صلی اللہ علیہ وسلم کے زمانے کے اسلام میں کسی بھی قبر پر مزار نہیں بناہوا تھا، ایسے ہی خلفائے راشدین اور ائکے ساتھ ساتھ علی بن ابی طالب، اور معاویہ بن ابی سفیان رضی اللہ عنہم کے زمانے میں بھی کوئی مز ار نہیں تھا، اس زمانے میں کسی نبی یاغیر نبی ؛کسی کی قبریر بھی مزار نہیں بنا ہوا تھا، ابراہیم علیہ السلام کی قبریر بھی مزار نہیں تھا" انہی (منهاج السنة النبوية: ١/ ٩٥٩)

ابن قیم رحمه الله کہتے ہیں کہ:

''نبی صلی اللہ علیہ وسلم کے صحابہ کرام کی قبریں نہ تو اونچی تھی

اور نہ ہی زمین کیساتھ چیکی ہوئی، اسی طرح آپ صلی اللہ علیہ وسلم اور آپ ونوں صحابہ کی قبریں کوہان والی ہیں، جن پر سرخ رنگ کی باریک کنگریاں ڈالی گئیں ہیں، قبروں پر کوئی عمارت نہیں ہے، اور نہ ہی مٹی کی لیپائی کی گئی، اسی طرح آپ صلی اللہ علیہ وسلم کے دونوں ساتھیوں کی قبریں بھی ہیں" انہی (زاد المعاد: الم ۵۰۵)

اور ابو داود نے [المراسیل] (۴۲۱) میں نقل کیا ہے کہ صالح بن اخضر کہتے ہیں: '' میں نے نبی صلی اللہ علیہ وسلم کی قبر مبارک دیکھی جو تقریباایک بالشت کے قریب[اونجی [تھی''

مزيد كيلئے آپ سوال نمبر (126400) : كامطالعه كريں

سوم:

ابن عمررض الله عنها كهت بين كه آپ صلى الله عليه وسلم نے فرمايا: (اللَّهُمَّ بَارِكْ لَنَا فِي شَأْمِنَا وفِي يَمَنِنَا. قَالُوا: وَفِي خَجْدِنَا ؟ قَالَ : اللَّهُمَّ بَارِكْ لَنَا فِي شَأْمِنَا وفِي يَمَنِنَا. قَالُوا: وَفِي خَجْدِنَا ؟ قَالَ : هُنَاكَ الزَّلاَزِلُ يَمَنِنَا. قَالُوا: وَفِي خَجْدِنَا ؟ قَالَ : هُنَاكَ الزَّلاَزِلُ وَالْفِتَنُ، وَبِهَا يَطْلُعُ قَرْنُ الشَّيْطَانِ)

"یااللہ! ہمارے شام اور یمن میں برکت فرما" صحابہ نے کہا: [
اور ہمارے نجد میں بھی] آپ نے فرمایا: "یااللہ! ہمارے شام
اور یمن میں برکت فرمایا: "وہاں زلز لے ، فتنے ہو نگے ، وہیں پر شیطان
کھی، آپ نے فرمایا: "وہاں زلز لے ، فتنے ہو نگے ، وہیں پر شیطان
کاسینگ رونما ہو گا۔ " بخاری: (۱۰۳۷) ، مسلم: (۲۹۰۵) الفاظ
بخاری کے ہیں۔

حدیث میں مذکور [نجد]سے ہروہ جگہ مراد ہے جو حجاز کی مشرقی جہت میں حجاز کی سطح زمین سے بلند ہو، اس لئے اس میں نجد الحجاز اور نجد العراق سب شامل ہیں۔

اس حدیث سے شخ محمہ بن عبد الوہاب رحمہ اللہ کی دعوت کو مذموم قرار دینا جس میں انہوں نے لو گوں کو خالص توحید کی طرف بلایا، اور شرک و قبروں کی پوجاسے نکالا، بالکل بے تکی سے بات ہے۔

تفصیلی جواب کیلئے آپ سوال نمبر (36616) :اور (99569)کامطالعہ کریں۔

اور مزید معلومات کیلئے آپ سوال نمبر (126907) :اور (148439)کی طرف بھی رجوع کریں۔

والله اعلم .

اسلام سوال وجواب سائث

(طالب دُما: عزيز الرحمن ضياء الله سنالي azeez90@gmail.com)

